

БАЛЬНІЧНЫЯ БУДУЦЬ ЛІЧЫЦЬ ПА-НОВАМУ

(Заканчэнне. Пачатак на 1-й стар.)

У структуры расходаў на ўсе віды дапамог бальнічныя складаюць каля 40 %, або 1,8 мільярда рублёў. Менавіта столькі было накіравана з ФСАН на фінансаванне бальнічных у 2022 годзе. Сёлета з улікам росту зароботных плат на выплату згаданых відаў дапамог запланавана каля 2,2 мільярда рублёў.

— З 1 студзеня 2024 года рашэннем Урада № 945 павысіцца ўзровень сацыяльных гарантый грамадзян па выплаце дапамог па часовай непрацаздольнасці і па цяжарнасці ды родах, — падкрэсліла Юлія Берднікава.

УТРАЯ ВЫРАСЦЕ МІНІМАЛЬНЫ ПАМЕР ДАПАМОГІ

Дадзеная навацыя актуальная для людзей, якія ўладкаваліся на работу нядаўна, скажам, пасля заканчэння навучальнай установы (акрамя маладых спецыялістаў), і калі перыяд выплаты ўзносаў у ФСАН складае ў іх менш за шэсць месяцаў.

Для іх з будучага года павысіцца мінімальны памер бальнічных і ён будзе вылічвацца з памеру мінімальнай зароботнай платы, якая на сёння складае 554 рублі. Цяпер мінімальны памер дапамогі па часовай непрацаздольнасці вылічваецца ў памеры 50 % бюджэту пражыткавага мінімуму, а гэта 176 рублёў.

— Калі чалавек, які працуе менш за шэсць месяцаў, захварэў і яго хвароба доўжылася 30 дзён, то ён атрымае дапамогу па непрацаздольнасці ў памеры 554 рублі. Сёння гэтая сума складае 176 рублёў, — прыводзіць прыклад Юлія Берднікава. — Такім чынам мінімальны памер аплаты часовай непрацаздольнасці вырасцэ фактычна ў тры разы.

Людзі справы

ЯКАСЦЬ СТАЛА НАЦЫЯНАЛЬНЫМ БРЭНДАМ

У апошні час нашу краіну вылучаюць як тую, дзе вырабляюць прадукцыю выключна высокай якасці. Менавіта гэта ляжыць у аснове пазнавальнасці, эканамічнай стабільнасці краіны, а таксама высокага жыццёвага ўзроўню кожнага грамадзяніна. Як заўважыў намеснік прэм'ер-міністра Беларусі Пётр ПАРХОМЧЫК падчас цырымоніі ўзнагароджання пераможцаў конкурсу на суісканне прэміі ўрада за дасягненні ў галіне якасці ў 2022-м, 24-ы год запар дзяржава ўшаноўвае кампаніі, якія дабіліся па-сапраўднаму значных поспехаў у галіне эфектыўнасці вытворчасці і якасці паслуг.

Асобна адзначаюцца прадпрыемствы, якія ўкаранілі інавацыі і новыя метады кіравання, а таксама прасоўвання сваёй прадукцыі. «За час, які прайшоў з моманту заснавання прэміі, конкурс ператварыўся ў нацыянальны праект. Штогод у ім бяруць удзел і становяцца лаўрэатамі арганізацыі прамысловасці, сельскай гаспадаркі і харчавання, транспарту, энергетыкі і будаўніцтва, аховы здароўя і адукацыі. Безумоўна, любыя высокія вынікі і дасягненні — яшчэ адна нагода ганарыцца нашай краінай», — адзначыў Пётр Пархомчык.

Камісія па прысуджэнні прэміі Урада Рэспублікі Беларусь за дасягненні ў галіне якасці прыняла рашэнне прысвоіць званні лаўрэата 25 арганізацыям. «З іх 11 упершыню сталі лаўрэатамі, 14 арганізацый пацвердзілі званне паўторна. Тры арганізацыі ўдастоеныя спецыяльных узнагарод. Сённяшнія пераможцы конкурсу прадстаўляюць розныя сферы эканомікі, але ўсіх іх аб'ядноўвае імкненне працаваць прафесійна і на вынік, жаданне стаць найлепшымі ў сваёй галіне, быць вядомымі не толькі ў нашай краіне, але і далёка за яе межамі», — падкрэсліў віцэ-прэм'ер.

Ад імя ўрада ён павіншаваў усіх пераможцаў конкурсу, падзякаваў за працу і ўпартасць, энергію і волю, творчы пошук і веру, а таксама за дасягнутыя вынікі. «Заслужыць рэпутацыю лідара, надзейнага партнёра — заўсёды вельмі няпроста. Але яшчэ больш складана яе захаваць. Бо сапраўдны лідар — гэта той, хто фарміруе стандарты ў сваёй сферы, натхняе сваім прыкладам іншых, не спыняецца на дасягнутым і развівае сваю справу», — заявіў намеснік прэм'ер-міністра.

Варта адзначыць, што тры арганізацыі ўдастоеныя спецыяльных узнагарод конкурсу: «Лідарства», «Дасканаласць менеджменту» і «Сацыяльная адказнасць». Пераможцы прадстаўляюць машынабудаўнічую, транспартную, энергетычную, фармацэўтычную, хімічную, будаўнічую, харчовую галіны, а таксама ўстаноў адукацыі і навукі.

функцыі, дапамога па часовай непрацаздольнасці не будзе выплачана, бо ў гэты перыяд вы не страцілі заробак цалкам.

18 МЕСЯЦАЎ ЗАМЕСТ ШАСЦІ

Будзе пашыраны разліковы перыяд сярэднядзённага заробку. Цяпер бальнічны вылічваецца толькі па дзеючым месцы работы і ў разліковы перыяд сярэднядзённага заробку ўваходзіць заробак за шэсць календарных месяцаў. У новых умовах разліковы перыяд пашырыцца да 18 календарных месяцаў, што будучы папярэднічаць кварталу, у якім наступіў выпадак часовай непрацаздольнасці. І ў гэтых 18 месяцах будзе ўлічаны заробак па ўсіх месцах работы грамадзяніна.

— Дадзеныя змяненні абумоўлены тым, што мы хацелі знізіць нагрузку на бізнес па адміністраванні і вылічэнні дапамог па часовай непрацаздольнасці і перш за ўсё выключыць тое мноства памылак, якія дапускаюць бухгалтарскія службы, — кажа кіраўнік фонду.

З будучага года кожны работадавец будзе абазначаць перад фондам выпадак часовай непрацаздольнасці свайго работніка і запытаць інфармацыю па двух параметрах. Першы — памер сярэднядзённага заробку, які будзе вылічаны ў аўтаматызаваным рэжыме на падставе даных персаніфікаванага ўліку (а ён вядзецца па кожным працуючым грамадзяніне з 1 студзеня 2003 года). Другі — працягласць выплаты ўзносаў у бюджэт фонду. Калі ён большы за дзесяць гадоў, работніку кампенсуецца 100 % страчанага заробку, калі меншы — 80 % страчанага заробку.

— Формула спрацілася, разлік будзе адбывацца з боку Фонду сацыяльнай абароны, а значыць, выключаецца памылка, бо мы стаім на варце абароны правоў грамадзян, — падкрэсліла Юлія Берднікава.

ВЫЛІЧЫЦЬ ПРАЗ МАБІЛЬНЫ ДАДАТАК

У мабільным дадатку фонду, што даступны з лютага бягучага года, можна атрымаць інфармацыю пра выплаты, на якія былі налічаны ўзносы ў бюджэт фонду. Такім чынам можна паглядзець усе выплаты за 18 месяцаў, адлюстраваныя ў асабовым рахунку, і самастойна разлічыць памер дапамогі. А з 2024 года можна будзе праз дадатак самастойна разлічыць сярэднядзённы заробак. А таксама даведацца і пра другі складнік для разліку бальнічнага — працягласць выплаты ўзносаў у бюджэт фонду на дзяржаўнае сацыяльнае страхаванне.

Алена КРАВЕЦ.

Па сутнасці

Пілюля ад абыякавасці

Калі баліць сэрца — кепска для чалавека, балюча для яго родных і блізкіх. Калі сэрца ўвогуле неадчувальнае — дрэнна для ўсіх. А вось калі нячулае сэрца ў тых, хто займацца лячэннем іншых сэрцаў, то гэта — катастрофа.

У Беларусі медыцына сацыяльна арыентаваная. Вядома, разлічваць у звычайнай райбальніцы на карцінку з замежных тэлесерыялаў пра ўсялякіх хаусаў — глупства. Гэта выдумка. Як і пра ўсёпераможных замежных урачоў. Калі б там насамрэч было так, людзей не заганылі б пад хатні вымушаны «арышт» падчас ковіду. У іх медыцына — піяр, рэклама. Капіталізацыя іміджу. Нічога асабістага — бізнес. У Беларусі, бадай, толькі ў Беларусі, медыцына — асобны дзяржаўны інстытут. Сістэма, якая дастойна вытрымала жорсткае выпрабаванне ковідам. Але і сістэме своечасова патрэбна пілюля.

Бо гэта не цыркуляры і даручэнні. Гэта не толькі новыя будынкі-прыгачуны РНПЦ альбо свежапафарбаваныя і рэканструяваныя раённыя паліклінікі. І нават не апараты яшчэ з пахам заводскай скрыні. Сістэма — гэта людзі. Іх прафесіяналізм і ўважлівыя адносіны. Нельга адкупіцца ад пацыента новымі карпусамі ЦРБ альбо сучаснымі МРТ. Утульныя пакоі перш за ўсё — для камфорту ўрачоў, а тамограф — больш сучасны, але той жа інструмент, як і фанендаскоп. Без чулага сэрца карцінка будзе звычайнай шырмай. За пратаколамі лячэння і пасаднымі інструкцыямі варты не згубіць чалавека. Нават не страціць. У літаральным сэнсе.

А то як атрымліваецца. Усе намаганні, фінансавыя ўкладанні можа сапсаваць адзін «эскупап». Прышоў чалавек у кабінет урача па дапамогу, а выйшаў у яшчэ большай роспачы. Па тэлевізары ды ў газетах распавядаюць пра асаблівасць беларускага шляху — чулае стаўленне да чалавека. А насамрэч здараецца і па-іншаму. Урач, як і чыноўнік, — твар дзяржавы. І, па праўдзе кажучы, пратэсны настрой таксама — вынік абыякавасці ці то ў кабінёце тэрапеўта, ці то ў кабінёце старшыні выканкама.

Хіба Прэзідэнт павінен унікаць у сутнасць хранічных хвароб сістэмы аховы здароўя? Яму з галавой хапае геапалітычных пытанняў. А тут тое, што на паверхні. Але ж Лукашэнка па-іншаму не можа.

Дарэчы, сферу медыцыны ў апошнія часы спрабуюць палітызаваць. І падчас ковіду, і праз прасоўванне рэкамендацый новых гендарных «ініцыятыў» і «перспектыў». Прэзідэнт у свой час адназначна даў зразумець: Міністэрства аховы здароўя не павінна займацца палітыкай, медыкі павінны лячыць людзей. А хіба гэта не палітыка? У першую чаргу — унутраная. Толькі ў здаровай нацыі ёсць будучыня. Прафілактыка і лячэнне эфектыўныя нават на міжнародным узроўні. Насамрэч ёсць чым ганарыцца. І самымі невысокімі паказчыкамі дзіцячай смертнасці. І ўнікальнымі перасадкамі органаў. Тут літаральна — сэрца на далоні. Немаўля ўмяшчаецца на далоні доктара — і такіх дзяцей выратаўваюць!

Але што да такіх вяршынь медыцыны звычайнаму жыхару Палесся альбо Белавежжа? Калі дзверы мясцовага ФАПа больш ніколі не адчыняцца, а ў далёкім райцэнтры малады доктар будзе глядзець не ў вочы пацыенту, а ў далечыню сваіх мрояў. Аб вялікім замежным заробку...

Сквапнасць, абыякавасць, лянота... Хіба гэтыя хваробы душы толькі ў медыцыне? Гэта прыкмета часу. А мы глядзім у медыцыну як у люстэрка. Таму так балюча бачыць саміх сябе. Але ж, што і казаць, хапае добрых ды міласэрных людзей у белых халатах і з чыстай душой. Хапае і недарэк. Гэта дыягназ не толькі ахове здароўя, а і кожнаму з нас.

Чароўнай таблеткі адразу ад усіх хвароб не існуе. А ў дзяржаве, як і ў сям'і: каб не захварэць, не збочыць з правільнага шляху, трэба слухаць Бацьку. І эмацыянальная прафілактыка — толькі дапамога: каб сэрца было больш чулым да чужога болю, тады і хварэць будзем менш.

Яўген ПУСТАВОЙ.



Фота БельТА